


#v6digital
www.v6digital.in



NEWS

ಡಿజిటల్



जय श्री
राम

ಅಂತರ

ರಾಮಮಯಂ

SPECIAL EDITION 14 PAGES



అంతా రామమయం

అయోధ్యలో వైభవంగా ప్రతిష్ఠాపన మహోత్సవాలు

దేశ, విదేశాల నుంచి భారీ
సంఖ్యలో ప్రతినిధులు
ఆకట్టుకుంటున్న మహర్షి
వాల్మీకి ఎయిర్ పోర్ట్
50 వేల మంది ప్రయాణించేలా
అయోధ్య ధామ్ రైల్వే స్టేషన్
వెయ్యేళ్లు చెక్కు చెదరకుండా
ఆలయ నిర్మాణం
సర్వాంగ సుందరంగా
రూపుదిద్దుకున్న సాకేతపురి
110 ఎకరాల్లో కాంప్లెక్స్..
2.77 ఎకరాల్లో ఆలయం
నగర సంప్రదాయంలో
అష్టభుజి ఆకృతిలో గుడి
రూ. 1800 కోట్ల వ్యయంతో
నిర్మాణం పూర్తి



శ్రీరాముడి విగ్రహ ప్రతిష్ఠాపన మహోత్సవాలకు
అయోధ్యపురి అందంగా ముస్తాబైంది.
దేశమంతా రామభక్తి తన్మయత్వంలో మునిగి
తేలుతోంది. ఆ దివ్యమూహూర్తం కోసం
సాకేతపురి ఎదురుచూస్తోంది. బాలరాముడు
నడయాడిన నేలపై తరాలు దాటిన తర్వాత
సుందర దృశ్యం ఆవిష్కృతం కాబోతోంది.
సరయునది అందంగా ముస్తాబై రామయ్య
రాక కోసం ఎదురు చూస్తోంది. ఈ
ఉత్సవాలకు దేశ, విదేశాల నుంచి ప్రముఖులు
తరలివస్తున్నారు. రామ మందిరం కాంప్లెక్స్
110 ఎకరాల్లో విస్తరించి ఉంది. 2.77 ఎకరాల
స్థలంలో రూ. 1,800 కోట్ల రూపాయల ఖర్చుతో
మూడు అంతస్తుల్లో అష్టభుజి ఆకృతిలో
వెయ్యేళ్ల వరకు చెక్కు చెదరకుండా ఉండేలా
భవ్యమైన రామమందిరాన్ని నిర్మిస్తోంది.
శ్రీరామ జన్మభూమి తీర్థ క్షేత్ర ట్రస్ట్. ఏడు
శతాబ్దాలుగా వివాదాస్పదంగా ఉన్న అయోధ్య
రామమందిరం అన్ని అడ్డంకులను
అధిగమించింది. ప్రధాని మోదీ చేతుల మీదుగా
2020 ఆగస్టు 5న భూమిపూజ జరిగింది.
మూడున్నరేండ్ల వ్యవధిలో ఆలయ నిర్మాణ
పనులు శరవేగంగా సాగాయి. జనవరి 22వ
తేదీన మధ్యాహ్నం 12. గంటలకు శ్రీరాముడు
కొలుపుదీరబోతున్నాడు.



2,100 కిలోల గంట

ఉత్తరప్రదేశ్ లోని ఈటలో తయారు చేయించిన 2,100 కిలోల భారీ గంటను రామమందిరంలో బిగించ నున్నారు. 6 అడుగుల ఎత్తు, 5 అడుగుల వ్యాసంతో ఏర్పాటు చేసే ఈ గంటకు 21 లక్షల రూపాయలను ఖర్చు చేశారు.



1992 లోనే ఆలయ నమూనా

అయోధ్య రామమందిరం డిజైన్ ను 1992లోనే సిద్ధం చేశారు. అన్ని వాస్తు అంశాలను పరిగణనలోకి తీసుకొని నగర శైలిలో రామమందిరం నిర్మాణం జరుగుతోంది. గుజరాత్ లోని సోమనాథ్ ఆలయానికి డిజైన్ చేసిన ప్రభాకర్ జీ సోంపుర మనవడు చంద్రకాంత్ భాయ్ సోంపుర ఇప్పుడు అయోధ్య రామమందిరం నిర్మాణానికి డిజైన్ సమకూర్చారు. అన్ని వాస్తు అంశాలను పరిగణనలోకి తీసుకొని నగర శైలిలో రామమందిర నిర్మాణం జరుగుతోంది. గోపురం ఆకృతిలో తూర్పు వైపున ప్రధాన ప్రవేశద్వారం ఉంది. దక్షిణాది రాష్ట్రాల్లోని అనేక ఆలయాలకు ఇదే సంప్రదాయం కొనసాగుతోంది. ఆలయానికి ఉండే గోడలు అన్నింటిపై రాముడి జీవితాన్ని ప్రతిబింబించే చిత్రాలు రూపొందాయి. రామమందిరం ప్రధాన స్తంభాలను ఎల్ అండ్ టీ కంపెనీ నిర్మించింది. రామమందిరంలో భక్తులకు అవసరమైన సౌకర్యాలన్నింటినీటాటా కన్సల్టెన్సీ ఇంజనీర్స్ లిమిటెడ్ సంస్థ డెవలప్ చేసింది.

మూడు రూట్లలో ఆలయానికి..


అయోధ్యలో శ్రీరామ మందిరానికి చేరుకునేందుకు మొత్తం మూడు రూట్లుంటాయి. రామపథ్, రామ్ జన్మభూమి పథ్, సింగార్ ఘాట్ నుంచి భవ్య రామ మందిరానికి చేరుకోవచ్చు. దాదాపు 13 కిలోమీటర్ల మేర నయా ఘాట్ కలుపుతూ రామ్ పథ్ ఉంటుంది. బిల్లా ధర్మశాల నుంచి సుగ్రీవ కోట మీదుగా ఆలయానికి వెళ్లే దారిని రామజన్మభూమి పథ్ అంటారు. ఈ రెండు కాకుండా సింగార్ ఘాట్ నుంచి హనుమాన్ గఢ్డీ మీదుగా రామా ఆలయానికి చేరుకునే మూడో మార్గం మరోటి ఉంది.

3 అంతస్తులు.. ఐదు గుమ్మటాలు



రూ. 1,800 కోట్లతో ఆలయ నిర్మాణం

అయోధ్య రామమందిర నిర్మాణం కోసం రూ.400 కోట్లు ఖర్చయిందని శ్రీ రామజన్మభూమి క్షేత్ర ట్రస్ట్ తెలిపింది. ఇక మొత్తం రామమందిరం కాంప్లెక్స్ నిర్మాణానికి దాదాపు రూ.1,800 కోట్లకుపైనే ఖర్చు అవుతుందని చెప్పింది. ఈ డబ్బును భక్తుల నుంచి విరాళాల రూపంలో సేకరించారు. 2020 సంవత్సరంలో రామమందిరం నిర్మాణ పనులు మొదలైనప్పటి నుంచి ఇప్పటివరకు ప్రతినెలా కోట్లాది రూపాయలు విరాళాలుగా ట్రస్టుకు అందాయి. ప్రముఖ వ్యాపారవేత్తలు, పారిశ్రామికవేత్తలు, రాజకీయ నాయకులు భారీ విరాళాలను ట్రస్టుకు అందజేశారు. 2022 జూన్ నాటికే దాదాపు రూ.3,400కోట్లు సమకూరాయి. రామమందిరం నిర్మాణానికి పోనూ మిగిలిన మొత్తాన్ని అయోధ్య నగర అభివృద్ధి కోసం వెచ్చించనున్నట్టు ట్రస్ట్ తెలిపింది.



రామమందిరం మొత్తం 3 అంతస్తులతో 5 గుమ్మటాలతో నిర్మితమైంది. ప్రధాన ఆలయం పొడవు 360 అడుగులు, వెడల్పు 235 అడుగులు. ఒక్కో అంతస్తు ఎత్తు 20 అడుగులు ఉండేలా ఆర్కిటెక్ట్ డిజైన్ చేశారు. గర్భగుడికి ఉండే ప్రధాన గోపురం మాత్రం 161 అడుగులు ఉంటుంది. ఆలయంలోని మూడు అంతస్తులకు సెంటర్ పాయింట్ గా ఉండే ప్రాంతాన్ని గర్భ గృహంగా పిలుస్తున్నారు. రామమందిరం గ్రౌండ్ ఫ్లో ర్లోని గర్భ గుడితో పాటు ఐదు మండపాలు ఉంటాయి. గర్భగుడి మినహా సూపర్ స్ట్రక్చర్ కోసం రాజస్థాన్ నుంచి తీసుకొచ్చిన పింక్ స్టోన్ ను వాడారు.





ANTHA RAMAMAYAM

డిజిటల్

SPECIAL EDITION

04

శుక్రవారం
19 జనవరి 2024

f @ x v6digitalnews

శ్రీ
రామ



www.v6digital.in



యాపీలో మొదటి ఏసీ రైల్వేస్టేషన్ అయోధ్య థామ్

ఆధునిక సౌకర్యాలతో కూడిన అయోధ్య థామ్ రైల్వే స్టేషన్ నిర్మించారు. 55 వేల మంది ప్రయాణికుల సౌమర్థ్యంతో రాజస్థాన్ లోని బన్సి పహార్ పూర్ మార్బుల్ తో దీని నిర్మాణం పూర్తి చేశారు. రామమందిరం మోడల్ లో నిర్మించిన ఈ రైల్వే స్టేషన్ ను చూస్తే ఆధ్యాత్మిక అనుభూతిని పొందుతారు. ఉత్తరప్రదేశ్ లో పూర్తిగా ఎయిర్ కండిషన్ చేయబడిన మొట్ట మొదటి రైల్వే స్టేషన్ ఇది. స్టేషన్ ఆవరణలో 12 లిఫ్టులు, 12 ఎస్కలేటర్లు, ఫుడ్ ప్లాజా, పూజ అవసరాల కోసం దుకాణాలు, క్లొక్ టూమ్, సిక్ టూమ్, చైల్డ్ కేర్ టూమ్ తదితర ఏర్పాట్లు చేశారు. దేశంలోనే అతిపెద్ద కాన్కోర్డ్ సెటప్ కూడా నిర్మించారు. బయటి నుంచి మహా దేవాలయంలా అగుపించే ఈ రైల్వేస్టేషన్ లో అత్యాధునిక సౌకర్యాలున్నాయి.



అయోధ్య అతిథులకు రెండు గిఫ్టులు

రాముడిని దర్శనం చేసుకున్న తర్వాత అతిథులకు రెండు బహుమతులను అందించనున్నారు. ఒక బాక్సులో లడ్డూ ప్రసాదం ఉంటుంది. దేశీ నెయ్యితో తయారుచేసిన మోతీచూర్ లడ్డూను అతిథులకు ఇవ్వనున్నారు. ఇక రెండో బాక్స్ లో అయోధ్య పునాదుల నుంచి తీసిన మట్టి, సరయూ నది నీళ్లతో పాటు ఓ జ్ఞాపికను అందించనున్నారు. వీటితో పాటు ఓ ఇత్తడి పళ్లెం, వెండి నాణెం కూడా

ఉంటాయి. వాటిపై అయోధ్య రామ మందిర చిత్రాన్ని ముద్రించారు. ఈ రెండు బాక్స్ లు పట్టేలా ప్రత్యేకంగా ఓ బ్యాగ్ ను కూడా తయారు చేయించారు. అయోధ్య పునాదుల నుంచి తీసిన మట్టిని పూల తోటలో గానీ, కుండీల్లో గానీ వినియోగించుకోవచ్చని నిర్వహకులు చెప్పారు. అయితే ఈ 11 వేల మంది అతిథులు జనవరి 22 వ తేదీన జరిగే ప్రాణప్రతిష్ఠ కార్యక్రమానికి హాజరుకాలేకపోతే వారు అయోధ్యను సందర్శించినప్పుడు ఈ మట్టిని అందజేస్తామని తెలిపారు.



రామకథను వివరించేలా
'వాల్మీకి' ఎయిర్ పోర్ట్





ANTHA RAMAMAYAM

డిజిటల్

NEWS

SPECIAL EDITION

05

శుక్రవారం
19 జనవరి 2024

f @ v6digitalnews

శ్రీరామ



www.v6digital.in



రామకథను వివరించేలా 'వాల్మీకి' ఎయిర్ పోర్ట్ లు

20 నెలల్లోనే అయోధ్యలో వాల్మీకి ఇంటర్నేషనల్ ఎయిర్ పోర్టు పూర్తయింది. గతంలో కేవలం 178 ఎకరాల్లో ఉండేది. దీనిని ఇప్పుడు రూ.350 కోట్ల వ్యయంతో అంతర్జాతీయ విమానాశ్రయంగా తీర్చిదిద్దారు. యూపీ ప్రభుత్వం 821 ఎకరాల భూమిని విమానాశ్రయం కోసం కేటాయించింది. ప్రతి ఏటా 10 వేల మంది ప్రయాణికుల రాకపోకలు సాగించేందుకు వీలుగా విమానాశ్రయాన్ని అత్యంత విశాలంగా నిర్మించారు. టెర్మినల్ భవనాన్ని 6,500 చదరపు మీటర్ల విస్తీర్ణంలో నిర్మించారు. 2.2 కిలోమీటర్ల పొడవైన రన్వేను ఏర్పాటు చేశారు. దీంతో ఎయిర్ బస్-321 రకం విమానాల ల్యాండింగ్, టేకాఫ్ సులభతరం కానుంది. ఇక్కడ రెండు లింక్ 'టాక్సీ వే'లు ఉండటంతో ఒకేసారి ఎనిమిది విమానాలను పార్క్ చేసుకునేందుకు అవకాశం ఉంది. త్వరలో విమానాశ్రయ రెండో దశ విస్తరణ పనులు మొదలుకానున్నాయి. టెర్మినల్ ను 50 వేల చదరపు మీటర్లకు విస్తరించనున్నారు. ఏటా ఏకంగా 60 లక్షల మంది రాకపోకలకు వీలుగా విస్తరణ ప్రతిపాదనలు ఇప్పటికే సిద్ధం చేశారు.



అయోధ్యలో నిర్మించిన మహర్షి వాల్మీకి ఇంటర్నేషనల్ ఎయిర్ పోర్టు టెర్మినల్ భవనాన్ని శ్రీరామ మందిరాన్ని తలపించేలా తీర్చిదిద్దారు. ప్రధాన ద్వారంపై ఆలయ తోరణాల డిజైన్ రూపొందించారు. శ్రీరాముని జీవితాన్ని కళ్లకు కట్టే కళాఖండాలు, చిత్రాలు, కుడ్యచిత్రాలతో విమానాశ్రయం శోభాయమానంగా కనిపిస్తోంది. విమానాశ్రయం సమీపంలో బస్సు పార్కింగ్ తోపాటు దివ్యాంగులకు అనుకూలమైన వసతి సౌకర్యాలు కల్పించారు.

ఇల వైకుంఠపురిలా అయోధ్య >>



ఇల వైకుంఠపురిలా అయోధ్య


శ్రీ రామచంద్రుడు నడయాడిన నేల అయోధ్య. శతాబ్దాల తర్వాత ఈ నగరానికి పూర్వ వైభవం వచ్చింది. కోర్టు, గొడవలు, వివాదాల తర్వాత శ్రీరాం లల్లా విగ్రహానికి ప్రాణప్రతిష్ఠా పనకు వేళైంది. ఈ నేపథ్యంలో సాకేతపురిని అందంగా ఇల వైకుంఠపురిగా తీర్చిదిద్దింది రామజన్మభూమి థీర్ క్షేత్ర ట్రస్ట్. నగర అలంకరణ కోసమే రూ. 105 కోట్లను ఉత్తర ప్రదేశ్ ప్రభుత్వం ఖర్చు చేసింది. 22న జరిగే వేడుకలకు అయోధ్య నగరంలో భారీ స్వాగత తోరణాలు, విశాలమైన క్లీన్ రోడ్స్, వాటి వెంట సన్ పైనింగ్ పిల్లర్లను ప్రభుత్వం ఏర్పాటు చేసింది. రామాయణ ఇతి వృత్తాల తో కూడిన పెయింటింగ్స్ గోడలకు వేయించింది.

పౌరాణిక ప్రాధాన్యత కలిగిన సరయు నదిని అందంగా ముస్తాబు చేసింది. చూడముచ్చటైన ఘాట్ లను రూపొందించింది. కొన్నేళ్ల క్రితం అయోధ్యకు వచ్చిన వారు గుర్తుపట్టలేనంతగా నగరం ఆధునీకరించబడింది. అయోధ్యలోనిత్యం భారీ ఎత్తున సాంస్కృతిక కార్యక్రమాలు కూడా నిర్వహిస్తున్నారు. శ్రీరాముడు చిత్రాలను నగర గోడలపై గీశారు. సరయ నదిలో భక్తుల కోసం బోట్లను కూడా ఏర్పాటు చేశారు. అదే విధంగా లతా మంగేష్కర్ క్రాసింగ్ వద్ద పెద్ద వీణను కూడా ప్రభుత్వం ఏర్పాటు చేసింది. ఈ వీణ ఆహూతుల ను ఎంతగానో ఆకట్టుకుంటోంది.



రామ్ హల్వా

అయోధ్యలో రామ్ లల్లా విగ్రహ ప్రతిష్ఠ రోజు నాగ్ పూర్ కి చెందిన చెఫ్ విష్ణు మనోహర్ సుమారు 7 వేల కిలోల రామ్ హల్వాని తయారు చేయించబోతున్నారు. రామ మందిర ప్రాంగణంలో జరిగే ఈ కార్యక్రమం కోసం 12 వేల లీటర్ల సామర్థ్యం కలిగిన ప్రత్యేక కడాయిని రూపొందించారు. దీన్ని ఎత్తాలంటే క్రేన్ ఉపయోగిస్తారు. ఈ కడాయిలో 7 వేల కిలోల రామ్ హల్వాని తయారు చేయబోతున్నారు. 10 నుంచి 12 కిలోల బరువు ఉన్న గరిటెలు దీనికి ఉపయోగిస్తారు. 900 కిలోల రవ్వ, వెయ్యి కిలోల నెయ్యి, వెయ్యి కిలోల పంచదార, 2000 లీటర్ల పాలు, 2500 లీటర్ల నీళ్ళు, 300 కిలోల డ్రై ఫ్రూట్స్, 75 కిలోల యాలకుల పొడితో హల్వా తయారు చేయనున్నట్లు చెఫ్ మనోహర్ తెలిపారు.



ప్రపంచంలోనే అతి పెద్ద దీపం

ప్రపంచంలోనే అతిపెద్ద దీపం అయోధ్యలో వెలిగించనున్నారు. 28 మీటర్ల పొడవు ఉండే ఈ దీపాన్ని వెలిగించడానికి సుమారు 21 క్వంటాళ్ల నూనె అవసరం అవుతుంది. దీపంలో పెట్టె వత్తి కోసం 1.25 క్వంటాళ్ల వత్తి ఉపయోగించారు.

9 దేశాల సమయం తెలిపే గడియారం

ఒకేసారి తొమ్మిది దేశాల సమయాన్ని తెలిపే విధంగా ఉండే ప్రత్యేకమైన గడియారాన్ని అనిల్ సాహు అనే రామ భక్తుడు రూపొందించాడు. ఇందులో ఒకే ఒక ముల్లు ఉంటుంది. రామాలయంలో ఉంచేందుకు ఈ గడియారం బహుమతిగా ఇవ్వనున్నారు.



కర్నాటక నుంచి బాల రాముడు

అ యోధ్యలో ప్రతిష్ఠించునున్న శ్రీరాముడి విగ్రహం ఖరారైంది. కర్నాటకలోని మైసూరుకు చెందిన శిల్పి అరుణ్ యోగిరాజ్ రూపొందించిన ఎంపిక చేసింది రామ జన్మభూమి తీర్థ క్షేత్ర ట్రస్ట్. ముగ్గురు శిల్పులు మూడు విగ్రహాలను రూపొందించగా.. అరుణ్ చెక్కిన విగ్రహం ఫైనల్ అయినట్టు కమిటీ తెలిపింది. నల్ల రాయితో మలిచిన ఈ విగ్రహం 150 నుంచి 200 కిలోల బరువు ఉంటుందని చెప్పారు. ఐదేళ్ల వయసున్న బాల రాముడు నిలుచుని ఉన్న రూపంలో విగ్రహం ఉంటుందని వివరించారు. 70 ఏండ్లుగా ఇక్కడే పూజలు అందుకుంటున్న రాముడి విగ్రహాన్ని కూడా గర్భగుడిలో ఉంచుతామని కమిటీ వెల్లడించింది.

“

“చిన్నారి విగ్రహంలా ఉండాలి.. కానీ ఇదే సమయంలో దైవత్వం ఉట్టిపడాలి. ఎందుకంటే అది భగవంతుని అవతార విగ్రహం. ఆ విగ్రహాన్ని చూసే వ్యక్తులు దైవత్వాన్ని అనుభవించాలి. దీన్ని దృష్టిలో ఉంచుకుని.. ఆరేడు ఏడు నెలల కిందట పని ప్రారంభించాను”

-శిల్పి అరుణ్ యోగిరాజ్



తిరువనంతపురం నుంచి జనవిల్లు

కైరళ రాజధాని తిరువనంతపురంలో ఉన్న పద్మనాభస్వామి ఆలయం నుంచి ఓ సంప్రదాయం ఓనవిల్లును అయోధ్య రామమందిరానికి అందించనున్నారు. ఆలయ పూజరి, అడ్మినిస్ట్రేషన్ ప్యానెల్, ట్రావెల్ కోర్ రాజకుటుంబానికి చెందిన ఆదిత్య వర్మ ఈ ఓనవిల్లును ట్రస్ట్ ప్రతినిధులకు అందజేయనున్నారు. ఆలయంలో 'ఓనవి

ల్లు' ప్రతిష్ఠించే పురాతన సంప్రదాయం 16వ శతాబ్దం నాటిదిగా చెబుతారు. చెక్కతో తయారు చేసిన ఈ విల్లుపై అనంతశయనం, దశావతారం, శ్రీరాముడి పట్టాభిషేకం, శ్రీ కృష్ణలీలకు సంబంధించిన చిత్రాలను చెక్కారు. అదేవిధంగా నాచురల్ కలర్స్ తో విల్లును అందంగా అలంకరించారు.



10వేల కిలోల బెల్లం

యూపీలోని ముజఫర్ నగర్ కు చెందిన సత్య ప్రకాశ్ అనే వ్యక్తి.. 1000 కిలోల బెల్లాన్ని అయోధ్యకు పంపించారు. అదే విధంగా మరో 10,100 కిలోల బెల్లాన్ని అదనంగా పంపించనున్నారు. భక్తులకు అందించే ప్రసాదం తయారీ కోసం ఈ బెల్లాన్ని పంపించారు.

మద్యం, మాంసం బండ్

శ్రీ రాముడి ప్రాణ ప్రతిష్ఠను ప్రతిష్ఠాత్మకంగా తీసుకున్న ఉత్తర్ ప్రదేశ్ లోని యోగి ప్రభుత్వం కీలక నిర్ణయం తీసుకుంది. శ్రీ రాముడి ప్రాణ ప్రతిష్ఠ రోజున రాష్ట్రంలో మద్యం షాపులు మూసేయాలని ఆదేశాలు జారీ చేసింది. మాంసాన్ని కూడా అమ్మరాదని స్పష్టం చేసింది. స్కూళ్లు, కాలేజీలకు సెలవులు ప్రకటించింది. కాగా అయోధ్యలో ఆరంచెల భద్రత వ్యవస్థను ప్రభుత్వం ఏర్పాటు చేసింది. 600 సీసీ కెమెరాలతో భద్రతను పర్యవేక్షిస్తోంది.



ANTHA RAMAMAYAM

డిజిటల్

NEWS

SPECIAL EDITION

08

శుక్రవారం
19 జనవరి 2024

f @ v6digitalnews

జయ శ్రీ
రామ



108 అడుగుల అగర్ బత్తి

రాముడికి తమ గ్రామం నుంచి ఏదైనా కానుక ఇవ్వాలని భావించిన గుజరాత్ లోని తర్సాలీ గ్రామస్థులు 108 అడుగుల భారీ అగర్ బత్తిని తయారుచేశారు. దీనిని వెలిగించడం ద్వారా ఉత్సవాలు జరిగినన్ని రోజులూ రాముడికి ధూపం వేసే భాగ్యం కలుగుతుందనే ఈ పనికి పూనుకున్న విహాభాయ్ అనే రైతు తెలిపాడు. ఈ అగర్ బత్తిని 191 కిలోల నెయ్యి, 376 కిలోల గుగ్గిలం, 280 కిలోల నువ్వులు, 376 కిలోల కొప్పా పొడర్, 425 కిలోల హవాన్, 1475

కిలోల ఆవుపేడ వాడి తయారుచేసినట్లు చెప్పారు. దీని బరువు మొత్తం 3,400 కిలోలు ఉంటుంది. గ్రామస్థులం తా కలిసి ఈ అగర్ బత్తి తయారీలో పాలుపంచుకున్నారు. కాగా ఇప్పటికే అయోధ్య చేరిన ఈ అగర్ బత్తిని శ్రీరామ్ జన్మ భూమి తీర్థక్షేత్ర ట్రస్ట్ అధ్యక్షుడు మహంత్ నృత్య గోపాల్ దాస్ జీ మహారాజ్ అధ్వర్యంలో ముట్టిచ్చారు.



తొలిసారి వెజిటేరియన్ 7 స్టార్ హోటల్


దేశంలోనే తొలిసారిగా అయోధ్యలో సెవెన్ స్టార్ వెజిటేరియన్ హోటల్ ను ఏర్పాటు చేయనున్నారు. ఇందులో మొత్తం వెజిటేరియన్ మెనూ మాత్రమే ఉండనుంది. ముంబైకి చెందిన ఓ రియల్ ఎస్టేట్ సంస్థ ఈ హోటల్ ను నెలకొల్పనుంది. రామ్ మందిర్ తో పాటు ఈ సెవెన్ స్టార్ హోటల్ కూడా అయోధ్యలో ప్రత్యేక ఆకర్షణగా నిలువనుంది. ఇప్పటికే చాలా వందలాది హోటళ్లు సరయూ నది ఒడ్డున ఏర్పాటయ్యాయి. కాగా ఈ నెల 22న జరిగే శ్రీరాముడి విగ్రహ ప్రాణ ప్రతిష్ఠ సందర్భం అయోధ్యకు పండగ శోభ నెలకొంది.

అయోధ్యలో
తెలంగాణ >>



అయోధ్యలో తెలంగాణ

అయోధ్యలో అమృత మహోత్సవంలో మన తెలంగాణ భూమి కీలకమైనదే. శతాబ్దాల కల సాకారమవుతున్న వేళ.. కీలకమైన ఆలయ తలుపులు, స్వామి వారి పాదుకలు, నైవేద్యంగా రుచికరమైన లడ్డును అందిస్తున్నది తెలంగాణ. ప్రధాన ద్వారంతోపాటు మొత్తం 100 తలుపులు ఇక్కడే తయారయ్యాయి. శ్రీరాముడి పాదుకలు రూపుదిద్దుకున్నది కూడా మన లష్కర్ లోనే కావడం విశేషం. శ్రీరామచంద్రుడికి నైవేద్యంగా సమర్పించేందుకు 1,265 కిలోల లడ్డును తయారు చేసింది కూడా మన సికింద్రాబాద్ కంటోన్మెంట్ వాసీ కావడం తెలంగాణకే గర్వకారణం.



హైదరాబాద్ నుంచి 1,265 కేజీల లడ్డు..

అయోధ్య శ్రీరాముడికి హైదరాబాద్ కంటోన్మెంట్ పికెట్ ప్రాంతానికి చెందిన శ్రీరామ క్యాటరింగ్ సర్వీసెస్ ప్రత్యేకంగా 1,265 కేజీల భారీ లడ్డును తయారు చేయించింది. ఆలయ నిర్మాణానికి భూమిపూజ జరిగిన మొదలు రాముడి విగ్రహ ప్రాణప్రతిష్ఠకు 1,265 రోజులు పట్టింది. దీనికి గుర్తుగా యజమాని నాగభూషణం రెడ్డి, కృష్ణకుమారి దంపతులు అదే సంఖ్య బరువు గల లడ్డు తయారు చేయించి అయోధ్యకు తరలించారు.

లష్కర్లో పాదుకల తయారీ

అయోధ్య రాముడి పాదుకలు తయారైంది మన సికింద్రాబాద్ లోనే... ఓల్డ్బోయిన్ పల్లిలోని హస్తకేపేటకు చెందిన లోహశిల్పి పిట్టంపల్లి రామలింగాచారి శ్రీమద్విరాట్ కళాకుటీర్ సంస్థ ఈ పాదుకలను తయారు చేసింది. 12.5 ఇంచుల పొడవు, 5.5 ఇంచుల వెడల్పు, 1 ఇంచు మందంతో చేసిన ఈ పాదు కలకు బంగారం, వెండి, రాగి, సత్తు, తగరం అనే 12.6 కిలోలపంచలోహాలను వాడారు. అయోధ్య భాగ్య నగరం సీతారామా సేవా ట్రస్ట్ ఫౌండేషన్ స్థాపకులు చర్ల శ్రీనివాస శాస్త్రి పాదుకల తయారీ పనులను కళాకుటీర్వ్యవస్థాపకులు, ప్రముఖ శిల్పి అయిన పిట్టంపల్లి రామలింగాచారికి అప్పగించారు. రామలింగాచారి మరో ఆరుగురు శిల్పులతో కలిసి 25

రోజుల వ్యవధిలో వీటిని తయారు చేశారు. శ్రీరాముడి పాదుకల తయారీ కోసం శిల్పశాస్త్ర గ్రంథాల్లో ఉన్న డిజైన్లు, పాత పాదుకలను పరిశీలించి రూపొందించారు. పాదాలపై శంఖు, చక్రాలు, గోమాత, వసుగు, జెండా, ఓం స్వస్తిక్, సూర్యచంద్రులు, రెండు కల్ప వృక్షాలు, కత్తి, అంకుశం, చేప, కలశం, రెండు పద్మాల గుర్తులు చెక్కారు. సీతమ్మ వారికి అత్యంత ఇష్టమైన చింతాకు పతకాలకు గుర్తుగా రెండు ఆకుపచ్చని రాళ్లను చెన్నై నుంచి తెప్పించి పాదుకలపై అమర్చారు. నల్గొండ జిల్లా చింతపల్లి మండలం అంగడి కూర్మపల్లికి



గుడి తలుపులు మనవే!



అయోధ్య రామమందిరం కోసం వినియోగించనున్న తలుపులను హైదరాబాద్లో తయారు చేశారు. సికింద్రాబాద్ న్యూబోయిన్ పల్లిలోని అనురాధ టింబర్స్ ఇంటర్నేషనల్లో వీటిని రూపొందించారు. చూడముచ్చటైన శిల్పాలతో చెక్కిన తలుపులను రూపొందించారు. అయోధ్యలోని రామమందిరం కోసం, ఆలయ ప్రాంగణానికి అవసరమైన 100కు పైగా తలుపులను తాము తయారు చేస్తున్నామని సంస్థ యజమాని శరత్ బాబు తెలిపారు. బల్లార్ నుంచి తెచ్చిన టేకునే వాడారని. ఈ అవకాశం తమకు దక్కిన అదృష్టంగా భావిస్తున్నామని పేర్కొన్నారు.



ANTHA RAMAMAYAM

డిజిటల్

10

శుక్రవారం
19 జనవరి 2024

f @ v6digitalnews



భద్రాచలం టు అయోధ్య

భద్రాచలం నుంచి అయోధ్య రామమందిరం వరకు రామపాదుకలతో భక్తులు పాదయాత్ర ప్రారంభించారు. భద్రాచలం శ్రీసీతారామచంద్రస్వామి సన్నిధి నుంచి షురూ అయ్యింది. హైదరాబాద్ వాసి అయోధ్య భాగ్యనగర్ సీతారామ ఫౌండేషన్ కు చెందిన చల్లా శ్రీనివాస శాస్త్రి రూ.91లక్షలతో 16 కిలోల బంగారు పూతతో ఈ వెండి పాదుకలకు విశాఖ శ్రీ సౌభాగ్య భువనేశ్వరీ పీఠాధిపతి శ్రీరామానంద భారతిస్వామి ఆధ్వర్యంలో ప్రత్యేక పూజలు నిర్వహించారు. భక్తుల జయజయధ్వానాల మధ్య పాదయాత్ర మొదలైంది. నాసిక్, త్రయంబకేశ్వరం, చిత్రకూట్, ప్రయాగ మీదుగా 75 రోజుల పాటు సుమారు 2వేల కిలోమీటర్ల పాదయాత్ర జరిగి అయోధ్య చేరుకుంటుంది. 22న అక్కడి రామాలయంలో ప్రాణప్రతిష్ఠ చేయనున్నారు.



ఆరాగేట్ వద్ద తెలంగాణ భోజనం

అయోధ్యలోని రామయ్య సన్నిధిలో భక్తులు తెలంగాణ రుచులను 'శ్రీరామ ప్రసాదం' పేరుతో 40 రోజుల పాటు ఉచితంగా ఆరోగ్యేట సమీపంలో అందించనున్నారు. తెలంగాణకే ప్రత్యేక మైన పచ్చిపులుసుతో పాటు బగారా, తెల్ల

న్నం, కిచిడి, ఆలూ కుర్మా, టమాట ఆలు గడ్డ కూర, పప్పు, వంకాయ మసాలా, పులిహోర, పెరుగన్నం తదితర వంటకాలను భక్తులకు వడ్డించనున్నారు. ఇందు కోసం హైదరాబాద్ నుంచి వీహెచ్పీ ఆధ్వర్యంలో ప్రత్యేకంగా నిత్యావసర సరుకుల

లారీలు వెళ్లాయి. 35 మంది వంటవాళ్లు, సహాయానికి 160 మంది వీహెచ్పీ, బజరంగ్ దళ్ కార్యకర్తలు అయోధ్యకు వెళ్తున్నారు. ప్రతి రోజూ ఉదయం 10 నుంచి రాత్రి 9 గంటల వరకు వంటకాలు భక్తులకు అందుబాటులో ఉంటాయి.



హిందీ, ఇంగ్లీష్ లో ఆహ్వాన పత్రికలు

అయోధ్య రామ్ జన్మభూమి ట్రస్ట్ ఇంగ్లీషు, హిందీ భాషల్లో ఆహ్వాన పత్రికలను ముద్రించింది. నిర్మాణమవుతున్న ఆలయ వైభవాన్ని ప్రతిఫలిస్తూ దేవాలయ, బాల రాముడి చిత్రాలను ముద్రించారు. సాధు సంతలు, మఠాధిపతులు సహా మొత్తం 7000 మందిని దేవాలయ ట్రస్టు ఆహ్వానించింది.



సిరిసిల్ల బంగారు పట్టుచీర

అయోధ్య రాముడి పాదాల చెంత ఉంచేందుకు సిరిసిల్ల నేతన్న బంగారు పట్టుచీరను సిద్ధం చేశారు. సిరిసిల్లకు చెందిన హరిప్రసాద్ అనే నేత కార్మికుడు శ్రీరాముడి చిత్రంతోపాటు రామాయణ ఇతివృత్తాన్ని తెలియజేసే చిత్రాలను సైతం ఆ చీరలో పొందుపర్చడం విశేషం. 8 గ్రాముల బంగారం, 20 గ్రాముల వెండితో తయారు చేసిన చీర అందరినీ అబ్బురపరిచేలా ఉంది. దీనిని ఈ నెల 26న ప్రధాని నరేంద్ర మోదీకి అందించనున్నారు.

రాం ఆయేంగే! >>



బిల్వహరి ఘాట్‌లో దశరథుడి సమాధి

శ్రీరాముడి తండ్రి దశరథ మహారాజు మరణించిన తర్వాత ఆయనకు అయోధ్యలోనే దహన సంస్కారాలు నిర్వహించి సమాధి నిర్మించినట్లు తెలుస్తోంది. ఇది రామమందిరానికి కేవలం 15 కిలోమీటర్ల దూరంలో సరయునది తీరంలో ఉంది. దీనిని బిల్వహరి ఘాట్ అంటారని స్థానికులు చెప్పారు. దశరథుడి పార్థివ దేహాన్ని దహనం చేసి ఆ చితాభస్మాన్ని సమాధిలో భద్రపరచారని వెల్లడించారు. ఇక్కడ దశరథుని సమాధితో పాటు రామ, లక్ష్మణ, భరత, శత్రుఘ్నుల పాద ముద్రలను తీర్చిదిద్దారు.

రాం ఆయేంగే!

రాం ఆయేంగే.. ఆయేంగే సాంగ్ సోషల్ మీడియాలో వైరల్ గా మారింది. గాయని స్వాతి మిశ్రా హృదయాన్ని హత్తుకునే స్వరంతో రాం ఆయేంగే.. ఆయేంగే అంటూ పాడిన భక్తి గీతం ఇంటర్నెట్ లో తుఫాను రేపింది. ఇప్పటికే కోట్లాది మంది ఈ భజన సాంగ్ ను వీక్షించి రాముడొస్తున్నదనే తన్వయత్వానికి లోనయ్యారు. ఈ నెల 22న అయోధ్యలో శ్రీరామ విగ్రహ ప్రతిష్ఠాపన కార్యక్రమం జరగనున్న తరుణంలో ఈ పాట వైరల్ గా మారింది. ప్రధాన మంత్రి నరేంద్ర మోదీ కూడా ఈ పాటకు ఫిదా అయ్యారు. 'శ్రీ రాం లలాకు స్వాగతం పలుకుతూ భక్తి తన్వయత్వంతో స్వాతి మిశ్రా పాడిన పాట మంత్రముగ్ధులను చేస్తుంది' అంటూ ట్వీట్టర్ వేదికగా స్పందించారు.



రామాయణం చీర రూ. లక్ష్మ

పట్టు చీరలకు ప్రసిద్ధి గాంచిన వారణాసిలో రామాయణ ఇతివృత్తంతో కూడిన చిత్రాలతో బనారస్ పట్టుచీరలు సిద్ధమయ్యాయి. ఒక్కోచీర ధర రూ. 7వేల నుంచి లక్ష రూపాయలు పలుకుతోంది. దేశంలోని వివిధ ప్రాంతాల నుంచి ఈ తరహా

చీరలకు ఆర్డర్లు వస్తున్నాయని వారణాసిలోని ముబారక్ పూర్ కంపెనీకి చెందిన చేనేత కార్మికుడు అనిసూర్ రెహమాన్ తెలిపారు. మరో చేనేత కార్మికుడు మాట్లాడుతూ.. బనారస్ చీర పట్టుపై రామదర్బార్ ఫోటో ఉండాలని అమెరికా నుంచి రెండు ఆర్డర్లు వచ్చాయన్నారు. ఇలాంటి ఆదేశాలతో వారణాసిలో పట్టు చీరలు నేసే కార్మికులు పుల్ బిజీ అయ్యారు.

శ్రీరామ్ టాటూస్ ఫ్రీ

అయోధ్యలో శ్రీరాముడి విగ్రహ ప్రతిష్ఠాపనోత్సవాల నేపథ్యంలో మహారాష్ట్రలోని నాగ్ పూర్ కు చెందిన రాజేంద్ర అనే యువకుడు 1,001 మంది ఉచితంగా రామనామాలను టాటూగా వేయాలని నిర్ణయించుకున్నాడు. తన దగ్గరకు వచ్చే భక్తులకు ఉచితంగా శ్రీరామ్ నామాన్ని టాటూగా వేస్తున్నాడు. రాముడి చిత్రాలను అందంగా చేతులు, చాతీ, భుజాలపై డిజైన్ చేస్తున్నాడు. ఈ ఆఫర్ కు ప్రజల నుంచి భారీ స్పందన లభించింది.





ANTHA RAMAMAYAM

డిజిటల్

12

శుక్రవారం
19 జనవరి 2024

f @ x v6digitalnews

శ్రీ రామ



గర్బాలయానికి

బంగారు తాపడం

శ్రీ రాముని గర్బాలయం చుట్టూ బంగారు తాపడం చేసిన తలుపులు బిగించిన సంగతి తెలిసిందే. తాజాగా శ్రీరాముని మందిరంలోని గర్బాలయంలో రామ్ లల్లా విగ్రహాన్ని ఏర్పాటు చేసే ప్రక్రియ కూడా పూర్తి చేశారు. శ్రీ రాముడు ఐదేళ్ల వయసులో ఉన్నప్పటి విధంగా నల్లరాతిపై చెక్కిన విగ్రహాన్ని గర్బాలయంలో ఏర్పాటు చేశారు.



అత్తగారి కట్నాలోచ్చాయ్

శ్రీరాముడి అత్తమామల ఇల్లు నేపాల్ లోని జనక్ పూర్ థామ్. అయోధ్యలో జరిగే శ్రీరాముడి ప్రాణ ప్రతిష్ఠ మహోత్సవానికి బహుమతులు వచ్చాయి. మూడు వేల మందికి పైగా ప్రజలు తమ అల్లుడైన శ్రీ రాముని కోసం అనేక బహుమతులు తీసుకుని అయోధ్యకు చేరుకున్నారు. జనక్ పూర్ వాసులకు అయోధ్య వాసులు ఘనస్వాగతం పలికారు. శ్రీ రామ జన్మభూమి తీర్థక్షేత్ర ప్రధాన కార్యదర్శి చంపత్ రాయ్ ఈ బహుమతులను స్వీకరించారు. సుమారు 36 వాహనాల్లో పండ్లు, మిఠాయిలు, బంగారం, వెండి ఆభరణాలు, వస్త్రాలు కానుకలుగా తీసుకొచ్చారు.



హైదరాబాద్ నుంచి ముత్యాల హారం

వారణాసి : అయోధ్య రాముడికి హైదరాబాద్ నుంచి మూడు కిలోల 600 గ్రాముల ముత్యాల హారం వెల్లనుంది. ప్రవళ జువెలర్స్ అండ్ జేమ్స్ సంస్థ వారు ఈ ముత్యాల హారాన్ని అయోధ్యకు పంపించనున్నారు. తొమ్మిది మంది కళాకారులు తొమ్మిది రోజుల్లో తయారు చేశారు. ముంబై నుంచి తెప్పించిన ముత్యాలతో తయారీ చేశారు. మూడు కిలోల 600 గ్రాముల ముత్యాలు, అరకిలో పచ్చల మణులతో హారం ప్రవళ జువెలర్స్ అండ్ జేమ్స్ తయారు చేశారు. ఈ ముత్యాల హారం ప్రతి ఒక్కరినీ ఆకట్టుకుంది.

400 కిలోల అలీగఢ్ తాళం

ఉత్తర్ ప్రదేశ్ లో అలీగఢ్ నుంచి 400 కిలోల తాళం సు అయోధ్యకు పంపించారు. రెండేళ్ల క్రితం సత్య ప్రకాష్ శర్మ, రుక్మిణి శర్మ అనే వృద్ధ దంపతులు ఈ తాళాన్ని తయారు చేశారు. ఇటీవలే వీరు చనిపోయారు. అయితే ఈ తాళాన్ని అయోధ్య


రామమందిరానికి అందించడం వారి కోరికని మహామండలేశ్వర్ అన్నపూర్ణ భర్తీ తెలిపారు. ప్రకాష్ శర్మ, రుక్మిణి శర్మ దీన్ని తయారు చేస్తూనే చనిపోయారని.. మిగతా భాగం తాము పూర్తి చేసి అయోధ్యకు పంపించినట్లు తెలిపారు.



దివ్య అయోధ్య యావ్ >>



అయోధ్యలో ఏర్పాటైన హనుమాన్ యాగశాల



చిట్టి ఉడుతతో రామయ్య సంభాషణ




అయోధ్య ప్రవేశద్వారం.. సర్వంగ సుందరం

దివ్య అయోధ్య యాప్

అయోధ్యలో ఆలయాలు, వసతులు, హోటల్లు, అద్దె గదులు సహా భక్తులకు అవసరమైన సదుపాయాలను వివరించేందుకు యూపీ ప్రభుత్వం దివ్య అయోధ్య యాప్ను కొత్తగా పునరుద్ధరించింది. ఈ యాప్ ద్వారా అయోధ్యకు వచ్చే భక్తులు రామ మందిరంతోపాటు ఇతర ఆధ్యాత్మిక ప్రదేశాల గురించిన పూర్తి సమాచారం తెలుసుకోవచ్చు. యూపీ ప్రభుత్వం తెలిపింది. ఉపాలయాలు, ఆధ్యాత్మిక ప్రదేశాల వివరాలు ఈ యాప్ ద్వారా తెలుసుకోవచ్చు. భక్తులకు

అద్దె గదులు, హోటళ్లు, గుడారాలు, వీల్ చైర్ అసిస్టెన్స్, గోల్డ్ కార్డ్ వాహనాలు, ఎలక్ట్రిక్ కార్లు, బస్సులు, టూరిస్ట్ గైడ్లను ఈ యాప్ ద్వారా ముందే బుక్ చేసుకోవచ్చు. ఈ యాప్ ను డౌన్లోడ్ చేసుకుని వ్యక్తిగత వివరాలను నమోదు చేసి లాగిన్ అవ్వాలని అధికారులు సూచించారు. ఇక ఈ యాప్లో స్థానిక వంటలు, అయోధ్యలో తప్పకుండా చూడాల్సిన ప్రదేశాలు, టూర్ ప్యాకేజీలకు సంబంధించిన వివరాలు కూడా అందుబాటులో ఉన్నాయని అధికారులు చెప్పారు.





ANTHA RAMAMAYAM

డిజిటల్

14

శుక్రవారం
19 జనవరి 2024

f @ x v6digitalnews

శ్రీ
రామ



విద్యుద్దీప కాంతుల్లో సరయు నదీతీరం



పుర వీధుల్లో సీతారాముల పెయింటింగ్



లతా మంగేష్కర్ చౌక్ లో భారీ వీణ



శ్రీరాముడి సూర్యవంశాన్ని సూచించేలా..



అలనాటి యుద్ధ దృశ్యాలు



ప్రవేశ ద్వారా వద్ద సాబగులు



గోడలపై రామకథ